
Shri Vitthala Sahasranamastotram

श्रीविठ्ठलसहस्रनामस्तोत्रम्

Document Information

Text title : viThThalasahasranAmastotram

File name : viThThalasahasranAmastotra.itx

Category : sahasranAma, vishhnu, vishnu

Location : doc_vishhnu

Proofread by : PSA Easwaran

Acknowledge-Permission: Mahaperiyaval Trust

Latest update : January 31, 2015

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

श्रीविठ्ठलसहस्रनामस्तोत्रम्



शौनक उवाच-

सूत वेदार्थतत्वज्ञ श्रुतं सर्वं भवन्मुरवात् ।
तथापि श्रोतुमिच्छामि तीर्थं क्षेत्रञ्च दैवतम् ॥ १ ॥

स्तोत्रं च जगतां पूज्य मूढानामपि मोक्षदम् ।
स्नानाद्दर्शनतः स्मृत्या पाठमात्राच्छुभप्रदम् ॥ २ ॥

सूत उवाच-

स्मारितोऽहं हरेस्तीर्थं स्तोत्रं क्षेत्रं च दैवतम् ।
स क्षणः सफलो यत्र स्मर्यते मधुसूदनः ॥ ३ ॥

कयापि वृत्या विप्रेन्द्र तत्सर्वं कथयामि ते ।
जनं कलिमलाक्रान्तं दृष्ट्वा विषयलालसम् ॥ ४ ॥

ज्ञानानधिकृतं कर्मविहीनं भक्तवत्सलः ।
चन्द्रभागासरस्तीरे पितृभक्तिपरं द्विजम् ॥ ५ ॥

पुण्डरीकाभिधे क्षेत्रे भीमयाऽऽप्लाविते ततः ।
पुण्डरीकाभिधं शान्तं निमित्तीकृत्य माधवः ॥ ६ ॥

आविरासीत्समुद्धर्तुं जनं कलिमलाकुलम् ।
तत्तीर्थं चन्द्रभागाख्यं स्नानमात्रेण मोक्षदम् ॥ ७ ॥

तत्क्षेत्रं पाण्डुरङ्गाख्यं दर्शनान्मोक्षदायकम् ।
तद्दैवतं विठ्ठलाख्यं जगत्कारणमव्ययम् ॥ ८ ॥

स्थितिप्रलययोर्हेतुं भक्तानुग्रहविग्रहम् ।
सत्यज्ञानानन्दमयं स्थानज्ञानादि यद्विदा ॥ ९ ॥

यन्नामस्मरणादेव कामाक्रान्तोऽपि सन्तरेत् ।
पुण्डरीकेण मुनिना प्राप्तं तद्दर्शनेन यत् ॥ १० ॥

शौनक उवाच-

सहस्रनामभिः स्तोत्रं कृतं वेदविदुत्तम ।

सकृत्पठनमात्रेण कामितार्थश्रुतप्रदम् ॥ ११ ॥

तीर्थं क्षेत्रं दैवतं च त्वत्प्रसादाच्छ्रुतं मया ।

इदानीं श्रोतुमिच्छामि स्तोत्रं तव मुखाम्बुजात् ॥ १२ ॥

सच्चित्सुखस्वरूपोऽपि भक्तानुग्रहहेतवे ।

कीदृशं धृतवान् रूपं कृपयाऽऽचक्ष्व तन्मम ॥ १३ ॥

सूत उवाच-

शृणुष्ववाहितो ब्रह्मन्भगवद्भ्यानपूर्वकम् ।

सहस्रनामसन्मन्त्रं सर्वमन्त्रोत्तमोत्तमम् ॥ १४ ॥

अथ श्रीविठ्ठलसहस्रनामस्तोत्रमन्त्रस्य श्रीपुण्डरीक ऋषिः ।

श्रीगुरुः परमात्मा श्रीविठ्ठलो देवता ।

अनुष्टुप् छन्दः । पुण्डरीकवरप्रद इति बीजम् ।

रुक्मिणीशो रमापतिरिति शक्तिः । पाण्डुरङ्गेश इति कीलकम् ।

श्री विठ्ठलप्रीत्यर्थं विठ्ठलसहस्रनामस्तोत्रमन्त्रजपे विनियोगः ।

ॐ पुण्डरीक वरप्रद इति अङ्गुष्ठाभ्यां नमः ।

ॐ विठ्ठलः पाण्डुरङ्गेश इति तर्जनीभ्यां नमः ।

ॐ चन्द्रभागासरोवास इति मध्यमाभ्यां नमः ।

ॐ वज्री शक्तिर्दण्डधर इति अनामिकाभ्यां नमः ।

ॐ कलवंशरवाक्रान्त इति कनिष्ठिकाभ्यां नमः ।

ॐ एनोऽन्तकृन्नामध्येय इति करतलकरपृष्ठाभ्यां नमः ॥

एवं हृदयादिन्यासः ।

ॐ पुण्डरीक वरप्रद इति हृदयाय नमः ।

ॐ चन्द्रभागासरोवास इति शिरसे स्वाहा ।

ॐ वज्री शक्तिर्दण्डधर इति शिखायै वषट् ।

ॐ कलवंशरवाक्रान्त इति कवचाय हुम् ।

ॐ एनोऽन्तकृन्नामध्येय इति नेत्रत्रयाय वौषट् ।

ॐ एनोऽन्तकृन्नामध्येय इति अस्त्राय फट् ॥

इति दिग्बन्धः ।

ध्यानम् -

इष्टिकायां समपदं तिष्ठन्तं पुरुषोत्तमम् ।
 जङ्घजस्थकरद्वन्द्वं क्षुल्लकादामभूषणम् ॥ १५ ॥
 सव्यासव्यकरोद्भासिपद्मशङ्खविभूषितम् ।
 दरहासस्मेरमुखं शिष्यस्कन्धं दिगम्बरम् ॥ १६ ॥
 सर्वालङ्कारसंयुक्तं ब्रह्मादिगणसेवितम् ।
 ज्ञानानन्दमयं देवं ध्यायामि हृदि विठ्ठलम् ॥ १७ ॥
 अथ स्तोत्रम् ।
 क्लीं विठ्ठलः पाण्डुरङ्गेश ईशः श्रीशो विशेषजित् ।
 शेषशायी शम्भुवन्द्यः शरण्यः शङ्करप्रियः ॥ १ ॥
 चन्द्रभागासरोवासः कोटिचन्द्रप्रभास्मितः ।
 विधाधूसूचितः सर्वप्रमाणातीत अव्ययः ॥ २ ॥
 पुण्डरीकस्तुतो वन्द्यो भक्तचित्तप्रसादकः ।
 स्वधर्मनिरतः प्रीतो गोगोपीपरिवारितः ॥ ३ ॥
 गोपिकाशतनीराज्यः पुलिनाक्रीड आत्मभूः ।
 आत्माऽऽत्माराम आत्मस्थः आत्मारामनिषेवितः ॥ ४ ॥
 सच्चित्सुखं महामायी महदव्यक्तमद्भुतः ।
 स्थूलरूपः सूक्ष्मरूपः कारणं परमञ्जनम् ॥ ५ ॥
 महाकारणमाधारः अधिष्ठानं प्रकाशकः ।
 कञ्जपादो रक्तनखो रक्तपादतलः प्रभुः ॥ ६ ॥
 साम्राज्यचिह्नितपदो नीलगुल्फः सुजङ्घकः ।
 सज्जानुः कदलीस्तम्भनिभोरुरुरुविक्रमः ॥ ७ ॥
 पीताम्बरावृतकटिः क्षुल्लकादामभूषणः ।
 कटिविन्यस्तहस्ताब्जः शङ्खी पद्मविभूषितः ॥ ८ ॥
 गम्भीरनाभिर्ब्रह्माधिष्ठितनाभिसरोरुहः ।
 त्रिवलीमण्डितोदारोदरोमावलिमालिनः ॥ ९ ॥
 कपाटवक्षाः श्रीवत्सभूषितोराः कृपाकरः ।
 वनमाली कम्बुकण्ठः सुस्वरः सामलालसः ॥ १० ॥

कञ्जवक्रः श्मश्रुहीनचुबुको वेदजिह्वकः ।
 दाडिमीबीजसदृशरदो रक्ताधरो विभुः ॥ ११ ॥
 नासामुक्तापाटलिताधरच्छविररिन्दमः ।
 शुक्रनासः कञ्जनेत्रः कुण्डलाक्रमितांसकः ॥ १२ ॥
 महाबाहुर्धनभुजः केयूराङ्गदमण्डितः ।
 रत्नभूषितभूषाढ्यमणिवन्धः सुभूषणः ॥ १३ ॥
 रक्तपाणितलः स्वङ्गः सन्मुद्रामण्डिताङ्गुलिः ।
 नखप्रभारञ्जिताब्जः सर्वसौन्दर्यमण्डितः ॥ १४ ॥
 सुभ्रूर्धशशिप्रख्यललाटः कामरूपधृक् ।
 कुङ्कुमाङ्कितसद्मालः सुकेशो बर्हभूषणः ॥ १५ ॥
 किरीटभाव्याप्तनभो विकलीकृतभास्करः ।
 वनमाली पतिवासाः शार्ङ्गचापोऽसुरान्तकः ॥ १६ ॥
 दर्पापहः कंसहन्ता चाणूरमुरमर्दनः ।
 वेणुवादनसन्तुष्टो दध्यन्नास्वादलोलुपः ॥ १७ ॥
 जितारिः कामजनकः कामहा कामपूरकः ।
 विक्रोधो दारितामित्रो भूर्भुवःसुवरादिराट् ॥ १८ ॥
 अनादिरजनिर्जन्यजनको जाह्नवीपदः ।
 बहुजन्मा जामदग्न्यः सहस्रभुजखण्डनः ॥ १९ ॥
 कोदण्डधारी जनकपूजितः कमलाप्रियः ।
 पुण्डरीकभवद्वेषी पुण्डरीकभवप्रियः ॥ २० ॥
 पुण्डरीकस्तुतिरसः सद्भक्तपरिपालकः ।
 सुषुमालासङ्गमस्थो गोगोपीचित्तरञ्जनः ॥ २१ ॥
 इष्टिकास्थो भक्तवश्यस्त्रिमूर्तिर्भक्तवत्सलः ।
 लीलाकृतजगद्धामा जगत्पालो हरो विराट् ॥ २२ ॥
 अश्वत्थपद्मतीर्थस्थो नारदस्तुतवैभवः ।
 प्रमाणातीततत्त्वज्ञस्तत्त्वम्पदनिरूपितः ॥ २३ ॥
 अजाजनिरजाजानिरजायो नीरजोऽमलः ।
 लक्ष्मीनिवासः स्वर्भूषो विश्ववन्द्यो महोत्सवः ॥ २४ ॥

जगद्योनिरकर्ताऽऽद्यो भोक्ता भोग्यो भवातिगः ।
षड्गुणैश्वर्यसम्पन्नो भगवान्मुक्तिदायकः ॥ २५ ॥
अधःप्राणो मनो बुद्धिः सुषुप्तिः सर्वगो हरिः ।
मत्स्यः कूर्मो वराहोऽत्रिर्वामनो हीररूपधृत् ॥ २६ ॥
नारसिंहो ऋषिर्व्यासो रामो नीलांशुको हली ।
बुद्धोऽर्हन् सुगतः कल्की नरो नारायणः परः ॥ २७ ॥
परात्परः करीड्येशो नक्रशापविमोचनः ।
नारदोक्तिप्रतिष्ठाता मुक्तकेशी वरप्रदः ॥ २८ ॥
चन्द्रभागाप्सु सुस्नातः कामितार्थप्रदोऽनघः ।
तुलसीदामभूषाढ्यस्तुलसीकाननप्रियः ॥ २९ ॥
पाण्डुरङ्गः क्षेत्रमूर्तिः सर्वमूर्तिरनामयः ।
पुण्डरीकव्याजकृतजडोद्धारः सदागतिः ॥ ३० ॥
अगतिः सद्गतिः सभ्यो भवो भव्यो विधीडितः ।
प्रलम्बघ्नो द्रुपदजाचिन्ताहारी भयापहः ॥ ३१ ॥
वह्निवक्रः सूर्यनुतो विष्णुस्त्रैलोक्यरक्षकः ।
जगद्भक्ष्यो जगद्ग्रेहो जनाराध्यो जनार्दनः ॥ ३२ ॥
जेता विष्णुर्वारोहो भीष्मपूज्यपदाम्बुजः ।
भर्ता भीष्मकसम्पूज्यः शिशुपालवधोद्यतः ॥ ३३ ॥
शतापराधसहनः क्षमावानादिपूजनः ।
शिशुपालशिरच्छेत्ता दन्तवक्रबलापहः ॥ ३४ ॥
शिशुपालकृतद्रोहः सुदर्शनविमोचनः ॥ ३५ ॥
सश्रीः समायो दामेन्द्रः सुदामक्रीडनोत्सुकः ।
वसुदामकृतक्रीडः किङ्किणीदामसेवितः ॥ ३६ ॥
पञ्चाङ्गपूजनरतः शुद्धचित्तवशंवदः ।
रुक्मिणीवल्लभः सत्यभामाभूषितविग्रहः ॥ ३७ ॥
नाग्रजित्या कृतोत्साहः सुनन्दाचित्तमोहनः ।
मित्रवृन्दाऽऽलिङ्गिताङ्गो ब्रह्मचारी वटुप्रियः ॥ ३८ ॥

सुलक्षणाधौतपदो जाम्बवत्या कृतादरः ।
सुशीलाशीलसन्तुष्टो जलकेलिकृतादरः ॥ ३९ ॥
वासुदेवो देवकीड्यो नन्दानन्दकराङ्घ्रियुक् ।
यशोदामानसोल्लासो बलावरजनिःस्वभूः ॥ ४० ॥
सुभद्राऽऽनन्ददो गोपवश्यो गोपीप्रियोऽजयः ।
मन्दारमूलवेदिस्थः सन्तानतरुसेवितः ॥ ४१ ॥
पारिजातापहरणः कल्पद्रुमपुरःसरः ।
हरिचन्दनलिप्ताङ्ग इन्द्रवन्द्योऽग्निपूजितः ॥ ४२ ॥
यमनेता नैर्ऋतेयो वरुणेशः खगप्रियः ।
कुबेरवन्द्य ईशेशो विधीड्योऽनन्तवन्दितः ॥ ४३ ॥
वज्री शक्तिर्दण्डधरः खड्गी पाश्यङ्कुशी गदी ।
त्रिशूली कमली चक्री सत्यव्रतमयो नवः ॥ ४४ ॥
महामन्त्रः प्रणवभूर्भक्तचिन्तापहारकः ।
स्वक्षेत्रवासी सुखदः कामी भक्तविमोचनः ॥ ४५ ॥
स्वनामकीर्तनप्रीतः क्षेत्रेशः क्षेत्रपालकः ।
कामश्चक्रधरार्धश्च त्रिविक्रममयात्मकः ॥ ४६ ॥
प्रज्ञानकरजित्कान्तिरूपवर्णः स्वरूपवान् ।
स्पर्शेन्द्रियं शौरिमयो वैकुण्ठः सानिरुद्धकः ॥ ४७ ॥
षडक्षरमयो बालः श्रीकृष्णो ब्रह्मभावितः ।
नारदाधिष्ठितक्षेमो वेणुवादनतत्परः ॥ ४८ ॥
नारदेशप्रतिष्ठाता गोविन्दो गरुडध्वजः ।
साधारणः समः सौम्यः कलावान् कमलालयः ॥ ४९ ॥
क्षेत्रपः क्षणदाधीशवक्रः क्षेमकरक्षणः ।
लवो लवणिमाधाम लीलावान् लघुविग्रहः ॥ ५० ॥
हयग्रीवो हली हंसो हतकंसो हलिप्रियः ।
सुन्दरः सुगतिर्मुक्तः सत्सखो सुलभः स्वभूः ॥ ५१ ॥
साम्राज्यदः सामराजः सत्ता सत्यः सुलक्षणः ।

षड्गुणैश्वर्यनिलयः षडृतुपरिसेवितः ॥ ५२ ॥
 षडङ्गशोधितः षोढा षड्दर्शननिरूपितः ।
 शेषतल्पः शतमखः शरणागतवत्सलः ॥ ५३ ॥
 सशम्भुः समितिः शङ्खवहः शार्ङ्गसुचापधृत् ।
 वह्नितेजा वारिजास्यः कविर्वशीधरो विगः ॥ ५४ ॥
 विनीतो विप्रियो वालिदलनो वज्रभूषणः ।
 रुक्मिणीशो रमाजानी राजा राजन्यभूषणः ॥ ५५ ॥
 रतिप्राणप्रियपिता रावणान्तो रघूद्वहः ।
 यज्ञभोक्ता यमो यज्ञभूषणो यज्ञदूषणः ॥ ५६ ॥
 यज्वा यशोवान् यमुनाकूलकुञ्जप्रियो यमी ।
 मेरुर्मनीषी महितो मुदितः श्यामविग्रहः ॥ ५७ ॥
 मन्दगामी मुग्धमुखो महेशो मीनविग्रहः ।
 भीमो भीमाङ्गजातीरवासी भीमार्तिभञ्जनः ॥ ५८ ॥
 भूभारहरणो भूतभावनो भरताग्रजः ।
 बलं बलप्रियो बालो बालक्रीडनतत्परः ॥ ५९ ॥
 बकासुरान्तको बाणासुरदर्पकवाडवः ।
 बृहस्पतिबलारातिसूनुर्बलिवरप्रदः ॥ ६० ॥
 बोद्धा बन्धुवधोद्युक्तो बन्धमोक्षप्रदो बुधः ।
 फाल्गुनानिष्टहा फल्गुकृतारातिः फलप्रदः ॥ ६१ ॥
 फेनजातैरकावज्रकृतयादवसङ्ख्यः ।
 फाल्गुनोत्सवसंसक्तः फणितल्पः फणानटः ॥ ६२ ॥
 पुण्यः पवित्रः पापात्मदूरगः पण्डिताग्रणीः ।
 पोषणः पुलिनावासः पुण्डरीकमनोर्वशः ॥ ६३ ॥
 निरन्तरो निराकाङ्क्षो निरातङ्को निरञ्जनः ।
 निर्विण्णमानसोल्लासो नयनानन्दनः सताम् ॥ ६४ ॥
 नियमो नियमी नम्यो नन्दबन्धनमोचनः ।
 निपुणो नीतिमात्रेता नरनारायणवपुः ॥ ६५ ॥

धेनुकासुरविद्वेषी धाम धाता धनी धनम् ।
 धन्यो धन्यप्रियो धर्ता धीमान् धर्मविदुत्तमः ॥ ६६ ॥
 धरणीधरसन्धर्ता धराभूषितदंष्ट्रकः ।
 दैतेयहन्ता दिग्वासा देवो देवशिश्वामणिः ॥ ६७ ॥
 दाम दाता दीप्तिभानुः दानवादमिता दमः ।
 स्थिरकार्यः स्थितप्रज्ञः स्थविरस्थापकः स्थितिः ।
 स्थितलोकत्रयवपुः स्थितिप्रलयकारणम् ॥ ६८ ॥
 स्थापकस्तीर्थचरणस्तर्पकस्तरुणीरसः ।
 तारुण्यकेलिनिपुणस्तरणस्तरणिप्रभुः ॥ ६९ ॥
 तोयमूर्तिस्तमोऽतीतः स्तम्भोद्भूतस्तपःपरः ।
 तडिद्वासास्तोयदाभस्तारस्तारस्वरप्रियः ॥ ७० ॥
 णकारो ढौकितजगच्चित्तूर्यप्रीतभूसुरः ।
 डमरूप्रियहृद्वासी डिण्डिमध्वनिगोचरः ॥ ७१ ॥
 ठयुगस्थमनोर्गम्यः ठङ्कारि धनुरायुधः ।
 टणत्कारितकोदण्डहतारिर्गणसौख्यदः ॥ ७२ ॥
 झाङ्कारिचाञ्चरीकाङ्की श्रुतिकल्हारभूषणः ।
 जरासन्धार्दितजगत्सुखभूर्जङ्गमात्मकः ॥ ७३ ॥
 जगज्जनिर्जगद्भूषो जानकीविरहाकुलः ।
 जिष्णुशोकापहरणो जन्महीनो जगत्पतिः ॥ ७४ ॥
 छत्रिताहीन्द्रसुभगः छद्मी छत्रितभूधरः ।
 छायास्थलोकत्रितयछलेन बलिनिग्रही ॥ ७५ ॥
 चेतश्चमत्कारकरः चित्री चित्रस्वभाववान् ।
 चारुभूश्चन्द्रचूडश्च चन्द्रकोटिसमप्रभः ॥ ७६ ॥
 चूडारत्नघोतिभालश्चलन्मकरकुपडलः ।
 चरुभुक् चयनप्रीतश्चम्पकाटविमध्यगः ॥ ७७ ॥
 चाणूरहन्ता चन्द्राङ्कनाशनश्चन्द्रदीधितिः ।
 चन्दनालितसर्वाङ्गश्चारुचामरमण्डितः ॥ ७८ ॥
 घनश्यामो घनरवो घटोत्कचपितृप्रियः ।

घनस्तनीपरीवारो घनवाहनगर्वहा ॥ ७९ ॥
 गङ्गापदो गतक्लेशो गतक्लेशनिषेवितः ।
 गणनाथो गजोद्धर्ता गायको गायनप्रियः ॥ ८० ॥
 गोपतिर्गोपिकावश्यो गोपबालानुगः पतिः ।
 गणकोटिपरीवारो गम्यो गगननिर्मलः ॥ ८१ ॥
 गायत्रीजपसम्प्रीतो गण्डकीस्थो गुहाशयः ।
 गुहारण्यप्रतिष्ठाता गुहासुरनिषूदनः ॥ ८२ ॥
 गीतकीर्तिर्गुणारामो गोपालो गुणवर्जितः ।
 गोप्रियो गोचरप्रीतो गाननाट्यप्रवर्तकः ॥ ८३ ॥
 खट्वायुधः खरद्वेषी खातीतः खगमोचनः ।
 खगपुच्छकृतोत्तंसः खेलद्वालकृतप्रियः ॥ ८४ ॥
 खट्वाङ्गपोथितारातिः खञ्जनाक्षः खशीर्षकः ।
 कलवंशरवाक्रान्तगोपीविस्मारितार्भकः ॥ ८५ ॥
 कलिप्रमाथी कञ्जास्यः कमलायतलोचनः ।
 कालनेमिप्रहरणः कुण्ठितार्तिकिशोरकः ॥ ८६ ॥
 केशवः केवलः कण्ठीरवास्यः कोमलाङ्घ्रियुक् ।
 कम्बली कीर्तिमान् कान्तः करुणामृतसागरः ॥ ८७ ॥
 कुब्जासौभाग्यदः कुब्जाचन्दनालिप्तगात्रकः ।
 कालः कुवलयपीडहन्ता क्रोधसमाकुलः ॥ ८८ ॥
 कालिन्दीपुलिनाक्रीडः कुञ्जकेलिकुतूहली ।
 काञ्चनं कमलाजानिः कलाङ्गः कामितार्थदः ॥ ८९ ॥
 कारणं करणातीतः कृपापूर्णः कलानिधिः ।
 किर्यारूपः क्रियातीतः कालरूपः क्रतुप्रभुः ॥ ९० ॥
 कटाक्षस्तम्भितारातिः कुटिलालकभूषितः ।
 कूर्माकारः कालरूपी करीरवनमध्यगः ॥ ९१ ॥
 कलकण्ठी कलरवः कलकण्ठरुतानुकृत् ।
 करद्वारपुरः कूटः सर्वेषां कवलप्रियः ॥ ९२ ॥

कलिकल्मषहा क्रान्तगोकुलः कुलभूषणः ।
 कूटारिः कुतुपः कीशपरिवारः कविप्रियः ॥ ९३ ॥
 कुरुवन्द्यः कठिनदोर्दण्डखण्डितभूभरः ।
 किङ्करप्रियकृत्कर्म्मरतभक्तप्रियङ्करः ॥ ९४ ॥
 अम्बुजास्योऽङ्गनाकेलिरम्बुशाग्यम्बुधिस्तुतः ।
 अम्भोजमाल्यम्बुवाहलसदङ्गोऽन्नमालकः ॥ ९५ ॥
 औदुम्बरफलप्रख्यब्रह्माण्डावलिचालकः ।
 ओष्ठस्फुरन्मुरलिकारवाकर्षितगोकुलः ॥ ९६ ॥
 ऐरावतसमारूढ ऐन्द्रीशोकापहारकः ।
 ऐश्वर्यावधिरैश्वर्यमैश्वर्याष्टदलस्थितः ॥ ९७ ॥
 एणशावसमानाक्ष एधस्तोषितपावकः ।
 एनोऽन्तकृन्नामधेयस्मृतिसंसृतिदर्पहा ॥ ९८ ॥
 लूनपञ्चकेशपदो लूतातन्तुर्जगत्कृतिः ।
 लुप्तदृश्यो लुप्तजगज्जयो लुप्तसुपावकः ॥ ९९ ॥
 रूपातीतो रूपनामरूपमायादिकारणम् ।
 ऋणहीनो ऋद्धिकारी ऋणातीतो ऋतंवदः ॥ १०० ॥
 उषानिमित्तबाणघ्न उषाहार्यूर्जिताशयः ।
 ऊर्ध्वरूपोर्ध्वाधरग ऊष्मदग्धजगत्त्रयः ॥ १०१ ॥
 उद्धवत्राणनिरत उद्धवज्ञानदायकः ।
 उद्धर्ताद्धव उन्निद्र उद्धोध उपरिस्थितः ॥ १०२ ॥
 उदधिक्रीड उदधितनयाप्रिय उत्सवः ।
 उच्छिन्नदेवतारातिरुद्ध्यावृतिमेखलः ॥ १०३ ॥
 ईतिघ्न ईशिता ईज्य ईड्य ईहाविवर्जितः ।
 ईशध्येयपदाम्भोज इन ईनविलोचनः ॥ १०४ ॥
 इन्द्र इन्द्रानुजनट इन्दिराप्राणवल्लभः ।
 इन्द्रादिस्तुत इन्द्रश्रीरिदमित्थमभीतकृत् ॥ १०५ ॥
 आनन्दाभास आनन्द आनन्दनिधिरात्मदृक् ।
 आयुरार्तिघ्न आयुष्य आदिरामयवर्जितः ॥ १०६ ॥


आदिकारणमाधार आधारादिकृताश्रयः ।
 अच्युतैश्वर्यममित अरिनाश अघान्तकृत् ॥ १०७ ॥
 अन्नप्रदोऽन्नमखिलाधार अच्युत अन्नभृत् ।
 चन्द्रभागाजलक्रीडासक्तो गोपविचेष्टितः ॥ १०८ ॥
 हृदयाकारहृद्गुणो यष्टिमान् गोकुलानुगः ।
 गवां हुङ्कृतिसम्प्रीतो गवालीढपदाम्बुजः ॥ १०९ ॥
 गोगोपत्राणसुश्रान्त अश्रमी गोपवीजितः ।
 पाथेयाशनसम्प्रीतः स्कन्धशिक्षो मुखाम्बुपः ॥ ११० ॥
 क्षेत्रपारोपितक्षेत्रो रक्षोऽधिकृतभैरवः ।
 कार्यकारणसङ्घातस्ताटकान्तस्तु रक्षहा ॥ १११ ॥
 हन्ता तारापतिस्तुत्यो यक्षः क्षेत्रं त्रयीवपुः ।
 प्राञ्जलिर्लोलनयनो नवनीताशनप्रियः ॥ ११२ ॥
 यशोदातर्जितः क्षीरतस्करो भाण्डभेदनः ।
 मुखाशनो मातृवश्यो मातृदृश्यमुखान्तरः ॥ ११३ ॥
 व्यात्तवक्रो गतभयो मुखलक्ष्यजगत्त्रयः ।
 यशोदास्तुतिसम्प्रीतो नन्दविज्ञातवैभवः ॥ ११४ ॥
 संसारनौकाधर्मज्ञो ज्ञाननिष्ठो धनार्जकः ।
 कुबेरः क्षत्रनिधनं ब्रह्मर्षिर्ब्राह्मणप्रियः ॥ ११५ ॥
 ब्रह्मशापप्रतिष्ठाता यदुराजकुलान्तकः ।
 युधिष्ठिरसखो युद्धदक्षः कुरुकुलान्तकृत् ॥ ११६ ॥
 अजामिलोद्धारकारी गणिकामोचनो गुरुः ।
 जाम्बवद्युद्धरसिकः स्यमन्तमणिभूषणः ॥ ११७ ॥
 सुभद्राबन्धुरक्रूरवन्दितो गदपूर्वजः ।
 बलानुजो बाहुयुद्धरसिको मयमोचनः ॥ ११८ ॥
 दग्धखाण्डवसम्प्रीतहुताशो हवनप्रियः ।
 उद्यदादित्यसङ्काशवसनो हनुमद्रुचिः ॥ ११९ ॥
 भीष्मबाणव्रणाकीर्णः सारथ्यनिपुणो गुणी ।

भीष्मप्रतिभटश्चक्रधरः सम्प्रीणितार्जुनः ॥ १२० ॥
 स्वप्रतिज्ञाहानिहृष्टो मानातीतो विदूरगः ।
 विरागी विषयासक्तो वैकुण्ठोऽकुण्ठवैभवः ॥ १२१ ॥
 सङ्कल्पः कल्पनातीतः समाधिर्निर्विकल्पकः ।
 सविकल्पो वृत्तिशून्यो वृत्तिर्बीजमतीगतः ॥ १२२ ॥
 महादेवोऽखिलोद्दारी वेदान्तेषु प्रतिष्ठितः ।
 तनुर्बृहत्तनूरण्वराजपूज्योऽजरोऽमरः ॥ १२३ ॥
 भीमाहतजरासन्धः प्रार्थितायुधसङ्गरः ।
 स्वसङ्केतप्रकृतार्थो निरर्थोऽर्थी निराकृतिः ॥ १२४ ॥
 गुणक्षोभः समगुणः सद्गुणाढ्यः प्रमाप्रजः ।
 स्वाङ्गजः सात्यकिभ्राता सन्मार्गो भक्तभूषणः ॥ १२५ ॥
 अकार्यकार्यनिर्वेदो वेदो गोपाङ्कनिद्रितः ।
 अनाथो दावपो दावो दाहको दुर्धरोऽहतः ॥ १२६ ॥
 ऋतवाग्याचको विप्रः खर्व इन्द्रपदप्रदः ।
 बलिमूर्धस्थितपदो बलियज्ञविघातकृत् ॥ १२७ ॥
 यज्ञपूर्तिर्यज्ञमूर्तिर्यज्ञविघ्नमविघ्नकृत् ।
 बलिद्विःस्थो दानशीलो दानशीलप्रियो व्रती ॥ १२८ ॥
 अव्रतो जतुकागारस्थितपाण्डवजीवनम् ।
 मार्गदर्शी मृदुर्हेलादूरीकृतजगद्भयः ॥ १२९ ॥
 सप्तपातालपादोऽस्थिपर्वतो द्रुमरोमकः ।
 उडुमाली ग्रहाभूषो दिक् श्रुतिस्तटिनीशिरः ॥ १३० ॥
 वेदश्वासो जितश्वासश्चित्तस्थश्चित्तशुद्धिकृत् ।
 धीः स्मृतिः पुष्टिरजयः तुष्टिः कान्तिर्धृतिस्त्रपा ॥ १३१ ॥
 हलः कृषिः कलं वृष्टिर्गृष्टिर्गौरवनं वनम् ।
 क्षीरं हव्यं हव्यवाहो होमो वेदी समित्स्रुवः ॥ १३२ ॥
 कर्म कर्मफलं स्वर्गो भूष्यो भूषा महाप्रभुः ।
 भूर्भुवःस्वर्महर्लोको जनोलोकस्तपोजनः ॥ १३३ ॥


सत्यो विधिदैवमधोलोकः पातालमण्डनः ।
जरायुजः स्वेदजनिरुद्धीजः कुलपर्वतः ॥ १३४ ॥
कुलस्तम्भः सर्वकुलः कुलभूः कौलदूरगः ।
धर्मतत्त्वं निर्विषयो विषयो भोगलालसः ॥ १३५ ॥
वेदान्तसारो निर्माक्ता जीवो बद्धो बहिर्मुखः ।
प्रधानं प्रकृतिर्विश्वद्रष्टा विश्वनिषेधनः ॥ १३६ ॥
अन्तश्चतुर्द्वारमयो बहिर्द्वारचतुष्टयः ।
भुवनेशो क्षेत्रदेवोऽनन्तकायो विनायकः ॥ १३७ ॥
पिता माता सुहृद्वन्धुभ्राता श्राद्धं यमोऽर्यमा ।
विश्वेदेवाः श्राद्धदेवो मनुर्नान्दीमुखो धनुः ॥ १३८ ॥
हेतिः खड्गो रथो युद्धं युद्धकर्ता शरो गुणः ।
यशो यशोरिपुः शत्रुरशत्रुर्विजितेन्द्रियः ॥ १३९ ॥
पात्रं दाता दापयिता देशः कालो धनागमः ।
काञ्चनं प्रेम सन्मित्रं पुत्रः कोशो विकोशकः ॥ १४० ॥
अनीतिः शरभो हिंस्रो द्विपो द्वीपी द्विपाङ्कुशः ।
यन्ता निगड आलानं सन्मनो गजशृङ्खलः ॥ १४१ ॥
मनोऽब्जभृङ्गो विटपी गजः क्रोष्टा वृशो वृकः ।
सत्पथाचारनलिनीषट्पदः कामभञ्जनः ॥ १४२ ॥
स्वीयचित्तचकोराब्जः स्वलीलाकृतकौतुकः ।
लीलाधामाम्बुभृन्नाथः क्षोणी भर्ता सुधाब्धिदः ॥ १४३ ॥
मल्लान्तको मल्लरूपो बालयुद्धप्रवर्तनः ।
चन्द्रभागासरोनीरसीकरगल्पितक्लमः ॥ १४४ ॥
कन्दुकक्रीडनक्लान्तो नेत्रमीलनकेलिमान् ।
गोपीवस्त्रापहरणः कदम्बशिखरस्थितः ॥ १४५ ॥
बल्लवीप्रार्थितो गोपीनतिदृष्टाञ्जलिप्रियः ।
परिहासपरो रासे रासमण्डलमध्यगः ॥ १४६ ॥
बल्लवीद्वयसंवीतः स्वात्मद्वैतात्मशक्तिकः ।
चतुर्विंशतिभिन्नात्मा चतुर्विंशतिशक्तिकः ॥ १४७ ॥

स्वात्मज्ञानं स्वात्मजातजगत्त्रयमयात्मकः ।
इति विठ्ठलसंज्ञस्य विष्णोर्नामसहस्रकम् ॥ १४८ ॥
त्रिकालमेककालं वा श्रद्धया प्रयतः पठेत् ।
स विष्णोर्नात्र सन्देहः किं बहूक्तेन शौनक ॥ १४९ ॥
कामी चेन्नियताहारो जितचित्तो जितेन्द्रियः ।
जपन् कामानवाप्नोति इति वै निश्चितं द्विज ॥ १५० ॥
॥ इति श्रीविठ्ठलसहस्रनामस्तोत्रं सम्पूर्णम् ॥

Proofread by PSA Easwaran

——
Shri Vitthala Sahasranamastotram

pdf was typeset on November 22, 2022

——
Please send corrections to sanskrit@cheerful.com

